

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీవేంకటాధ్వరిగురుభిరనుగృహీతాః

॥ శ్రీరామానుజవర్ణనాశ్లోకాః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీరామానుజవర్ణనాశ్లోకాః ॥

ఏషా భూతపురీ నిరీక్షితచరీ దోషాపహంత్రీ మయా
శ్రీమానత్ర గుణాభిరావిరభవద్రామానుజార్యో మునిః |
త్రయ్యంతామృతసింధుమంథనభవద్ధయ్యంగవీనాత్మకం
విజ్ఞానం యదుపజ్ఞమేవ విదుషామద్యాపి విద్యోతతే || 1 ||

కామాదివైరిగణభీమానవద్యనిజనామాభిలాషగరిమా
వైమానికార్యసమభూమా మతౌ వచనసీమాతిలంఘిమహిమా |
శ్రీమాననూనకలసోమాననో విమలధామావమానితరవిః
క్షేమాణి జృంభయతు భూమావముత్ర స చ రామానుజో యతిపతిః || 2 ||

స జయతి రామానుజయతిః
అజయతి పరవాదినం యదీయోక్తిః |
సంజయతి బోధమనఘం
రంజయతి బుధాన్ వ్యథాం చ భంజయతి || 3 ||

తే మీమాంసాశాస్త్ర -
ప్రమథనపరికలితబుధజనానందాః |
లక్ష్మణమునేః ప్రబంధాః
లక్ష్మణపూర్వజశరా ఇవ జయంతి || 4 ||

రామానుజాయ గురవే నరవేషభాజే
శేషాయ ధూతకలయే కలయే ప్రణామాన్ |
యో మాదృశానపి కృశాన్ పరిపాతుకామః
భూమావవాతరదుదంచితబోధభూమా || 5 ||

రామానుజౌ యామునతీర్థసేవా -
 పరావుదీతౌ నరకం నిరోద్ధం |
 తయోః పురాణః ప్రణినాయ గీతాం
 తస్యా నవీనస్తు తతాన టీకాం || 6 ||

యామునతీర్థాశ్రమిణౌ
 రామానుజమునిర్ముకుందశ్చ |
 ఆద్యం త్రివేణుధరమధికం
 అన్యదంతాద్యమేకవేణుధరం || 7 ||

నిత్యం హేయగుణావధూననపరా నైర్గుణ్యవాదాః శ్రుతౌ
 ముఖ్యార్థాః సగుణోక్తయః శుభగుణప్రఖ్యాపనాదృహ్మాణః |
 అద్వైతశ్రుతయో విశిష్టవిషయా నిష్కృష్టరూపాశ్రయా
 భేదోక్తిస్తదిహాఖిలశ్రుతిహితం రామానుజీయం మతం || 8 ||

జయతు జగతి లక్ష్మణార్యపక్షః
 జయతు వచః శ్రుతిమౌలిదేశికానాం |
 జయతు నిగమవర్తమ నిస్సపత్నం
 జయతు చిరాయ చ మూర్తిరంజనాద్రౌ || 9 ||

|| ఇతి శ్రీరామానుజవర్ణనాశ్లోకాః సమాప్తాః ||